



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૧૧૧૧ ફેક્સ નં.૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૧૫/૦૪/૨૦૨૩

તંત્રીશ્રી, _____, સુરત.

મે. સાહેબશ્રી,

નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજી.

લિ.

આપનો વિશ્વાસુ,

(સેક્ટરી જનરલ)

ચેમ્બર ઓફ કોમર્સ તથા જીપીસીબીના સંયુક્ત ઉપક્રમે સરસાણા સ્થિત પ્લેટિનમ હોલમાં 'એન્વાયરમેન્ટ કોન્કલેવ' યોજાઈ

પર્યાવરણની જાળવણી સાથે ઉદ્ઘોગોનો ટકાઉ વિકાસ કરવાની દિશામાં
સરકાર દ્વારા પ્રયાસો કરવામાં આવી રહ્યા છે : ગુજરાતના વન અને
પર્યાવરણ તેમજ કલાઈમેટ ચેન્જના કેબિનેટ મંત્રી મુખુભાઈ બેરા

નેટ ઝીરોના લક્ષ્યને હાંસલ કરવા સરકાર કામ કરી રહી છે ત્યારે ઉદ્ઘોગોને
પણ રિસાયકલીંગ વોટર માટે આગળ વધવું પડશે અને ઝીરો ડિસ્ટ્રિક્ટ પાણી
માટે બધાએ તૈયારી કરવી પડશે : ગુજરાતના વન અને પર્યાવરણ તેમજ
કલાઈમેટ ચેન્જના રાજ્ય કક્ષાના મંત્રી મુકેશ પટેલ

આગામી સમયમાં ઇન્ડસ્ટ્રીને સર્વીસ થવા માટે એન્વાયરમેન્ટ સસ્ટેનેબિલિટી પર ધ્યાન
કેન્દ્રિત કરવું પડશે તે દિશામાં નિષ્ણાંતો દ્વારા ઉદ્ઘોગકારોને માર્ગદર્શન અપાયું

કોન્કલેવમાં વાપીથી લઈને દહેજ સુધી સમગ્ર દક્ષિણ ગુજરાતમાંથી રરથી વધુ
ઔદ્યોગિક સંગઠનોના પદાવિકારીઓ અને ઉદ્ઘોગોના પ્રતિનિધિઓ હાજર રહ્યાં

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્કસ્ટ્રી તથા ગુજરાત પ્રદુષણ નિયંત્રણ બોર્ડના સંયુક્ત ઉપક્રમે શાનિવાર, તા. ૧૫ એપ્રિલ, ૨૦૨૩ના રોજ સવારે ૧૦:૦૦ થી સાંજે ૫:૦૦ કલાક દરમ્યાન સરસાણા સ્થિત સુરત ઇન્ટરનેશનલ એક્ઝિબીશન એન્ડ કન્વેન્શન સેન્ટર ખાતે પ્લેટિનમ હોલમાં ‘અન્વાયરમેન્ટ કોન્કલેવ’નું આયોજન કરવામાં આવ્યું હતું. જેમાં મુખ્ય મહેમાન તરીકે ગુજરાતના વન અને પર્યાવરણ તેમજ કલાઈમેટ ચેન્જના મંત્રી મુળુભાઈ બેરા ઉપસ્થિત રહ્યા હતા. ગુજરાતના વન અને પર્યાવરણ તેમજ કલાઈમેટ ચેન્જના રાજ્ય કક્ષાના મંત્રી મુકેશ પટેલે સ્પેશિયલ ગેસ્ટ તરીકે સ્થાન શોભાવ્યું હતું. આર્સેલર મિત્તલ નિપોન સ્ટીલ ઇન્ડિયા લિમિટેડના એક્ઝિક્યુટીવ ડિરેક્ટર સંતોષ મુંઘડા અતિથિ વિશેષ તરીકે હાજર રહ્યા હતા.

ચેમ્બરના પ્રમુખ ડિમાંશુ બોડાવાલાએ સ્વાગત પ્રવચનમાં જણાવ્યું હતું કે, ભારતમાં વસતિ વધારાને કારણે પેટ્રોલ – ડિઝલથી ચાલતા વાહનોની સંખ્યામાં સતત વધારો થઈ રહ્યો છે. ઔદ્યોગિક ઉત્પાદનમાં વપરાતા પેટ્રોલિયમ પ્રોડક્ટને કારણે વાતાવરણમાં કાર્બનની માત્રા વધી રહી છે અને તેથી જ પહેલાં કરતા વધુ ગરમીનો અનુભવ થઈ રહ્યો છે. આ તમામ પરિસ્થિતિઓને પહોંચી વળવા ભારત સરકાર અને ગુજરાત સરકાર દ્વારા રિસાયકલીંગ ઓફ વેસ્ટ વોટર્સ નીતિઓ, રિન્યુએબલ એનર્જીની નીતિઓ અને ઇલેક્ટ્રીક વીકલના વપરાશની નીતિઓ ઘડવામાં આવી છે. ઔદ્યોગિક પ્રવૃત્તિઓને શહેરથી દૂર રાખીએ તો જ શહેરનું વાતાવરણ શુદ્ધ રહેશે, જેથી દેશમાં સરકાર દ્વારા શહેરોથી દૂર મોટા પાર્ક સ્થાપવામાં આવી રહ્યાં છે.

સુરત નજીક નવસારીના વાંસી બોર્ડસી ખાતે પીએમ મિત્રા પાર્ક પણ સરકારની આ નીતિઓનું પ્રતિબિંબ છે. સુરત શહેરમાં આવેલી ડાઈગ એન્ડ પ્રિન્ટીંગ મીલો તથા વોટરાંજેટ યુનિટોને પીએમ મિત્રા પાર્કમાં સ્થળાંતરીત કરવામાં આવશે, જેથી સુરત શહેરના કાર્બન કોન્સન્ટ્રેશનમાં ચોક્કસપણે ઘટાડો થશે. આજની કોન્કલેવમાં અન્વાયરમેન્ટના નિષ્ણાંતો પર્યાવરણની જાળવણીને લગતા કેન્દ્ર સરકાર અને રાજ્ય સરકારના કાયદા અને નિયમો તથા આ અંગેની સરકારની નીતિઓ વિષે માહિતગાર કરશે.

ગુજરાતના વન અને પર્યાવરણ તેમજ કલાઈમેટ ચેન્જના મંત્રી મુળુભાઈ બેરાએ જણાવ્યું હતું કે, વિશ્વ કક્ષાએ સુરતને નામના અપાવનાર ‘એમિશન ટ્રેડીંગ સ્કીમ પ્રોજેક્ટ’ સુરતની આગવી ઓળખ છે. પર્યાવરણની જાળવણી સાથે ઉદ્યોગોનો ટકાઉ વિકાસ થાય તે દિશામાં સરકાર પ્રયાસ કરી રહી છે. એના માટે નવા સાત સીએટીપી પ્લાન્ટ અને આઠ જેટલા સુઅેઝ ટ્રિટમેન્ટ પ્લાન્ટ પ્રગતિમાં છે. જર્મની, જાપાન જેવા ઘણા વિકસિત દેશો આજે પર્યાવરણ અંગે સુરત પ્રશાસન અને ઉદ્યોગો સાથે હાથ મિલાવવા તૈયાર છે. ગુજરાતના દરેક કોમન એફલુઅન્ટ ટ્રિટમેન્ટ પ્લાન્ટમાંથી ઉત્પન્ન થતા પાણીને ટ્રિટમેન્ટ બાદ દૂર દરિયામાં નિકાલ કરી શકાય એવો ડ્રીમ પ્રોજેક્ટ સરકારે હાથ ધર્યો છે.

વધુમાં તેમણે રાજ્યના ઉદ્યોગ ગૃહોને પર્યાવરણ જાળવણી માટે રાજ્યની વિકાસ યાત્રામાં સહભાગી થવા અનુરોધ કર્યો હતો. ઉદ્યોગ ગૃહોની રજૂઆતો માટે રાજ્ય સરકારના દ્વાર ખુલ્લા છે તેમ જણાવી તેમણે પ્રદુષણને નાથવા માટે રાજ્ય સરકારના પ્રયાસોની માહિતી આપી હતી. આ ઉપરાંત ગુજરાત અને તમિલનાડુની સંસ્કૃતિના અદ્ભુત સમન્વયને ઉજાગર કરતા ‘સૌરાષ્ટ્ર તમિલ સંગમમ’ કાર્યક્રમમાં સહભાગી થવા ઉદ્યોગકારોને અનુરોધ કર્યો હતો.

ગુજરાતના વન અને પર્યાવરણ તેમજ કલાઈમેટ ચેન્જના રાજ્ય કક્ષાના મંત્રી મુકેશ પટેલે જણાવ્યું હતું કે, સરકાર પહેલા પાણી લોકોને પીવા માટે, ખેતી માટે અને ત્યારબાદ ઉદ્યોગો માટે આપે છે. પાણીની જરૂરિયાત

વધી રહી છે ત્યારે આગામી સમયમાં દેશની ૪૦ ટકા વસતિને પાણીની તકલીફ પડશે. આથી ભૂગર્ભમાં પાણીને ઉતારીને જળની સપાઈને ઉપર લાવવી પડશે. ઉદ્યોગોને પણ રિસાયકલીંગ વોટર માટે આગળ વધવું પડશે. જીરો ડિસ્ચર્જ પાણી માટે બધાએ તૈયારી કરવી પડશે.

વધુમાં તેમણે જણાવ્યું હતું કે, નેટ જીરોના લક્ષ્યને હાંસલ કરવા માટે ભારત સરકાર દ્વારા કામ શરૂ થઈ ગયું છે. સરકારનું હવા શુદ્ધિકરણ પર કામ ચાલી રહ્યું છે. વૃક્ષો કાર્બન ડાયોક્સાઇડ શોષે છે અને ઓક્સીજન આપે છે, આથી પર્યાવરણના શુદ્ધિકરણ માટે નવા એપાર્ટમેન્ટ તથા સોસાયટીઓમાં હવે ફરજિયાતપણે વૃક્ષ વાવવા માટે નિર્ણય લેવામાં આવશે.

આર્સેલર મિતલ નિપ્પોન સ્ટીલ ઇન્ડિયા લિમિટેડના એક્ઝિક્યુટીવ ડિરેક્ટર સંતોષ મુંઘડાએ દેશમાં ચારેય બાજુ ઔદ્યોગિક વિકાસ થઈ રહ્યો છે ત્યારે વડાપ્રધાને આખા વિશ્વને વિકાસની દિશામાં આગળ વધવા માટે પંચામૃત મંત્ર આપ્યો છે.

પ્રથમ ટેકનિકલ સેશનમાં એન્વાયરમેન્ટ એજ્યુકેશન સેન્ટરના ફાઉન્ડર અને ડિરેક્ટર કાર્ટિક્યુલાર જણાવ્યું હતું કે, ઉદ્યોગોમાં હવે પાણીનો ઉપયોગ વધી ગયો છે. ઉદ્યોગોને હવે કિએટીવ થવાની જરૂર છે. જેથી કરીને ટેક્ષાઈલ તથા અન્ય ઇન્ડસ્ટ્રીને મદદરૂપ થઈ શકાય. ફેશન ઇન્સ્ટીટ્યુટ પણ હવે પ્લાસ્ટિકનો રિયુઝ કરે છે. તેમણે ‘વોટર પોલ્યુશન એન્ડ મિટીગેશન ઓફ વેસ્ટ વોટર’ વિષે ઉદ્યોગકારોને માહિતી આપી હતી.

નેશનલ ગ્રીન ટ્રિભ્યુનલ નવી દિલ્હીના ભૂતપૂર્વ ટેકનિકલ એક્ષ્પર્ટ ડૉ. અજય દેશપાંડેએ નેશનલ ગ્રીન ટ્રિભ્યુનલ દ્વારા બદાર પાડવામાં આવેલા ઇન્ડસ્ટ્રી બેઈજડ જવાબદારીઓ વિષેના વિવિધ જજમેન્ટ વિશે માહિતી આપી હતી. તેમણે એન્વાયરમેન્ટ ડેમેજ વિષે ચર્ચા કરી સસ્ટેનેબલ ઇન્ડસ્ટ્રીયલ ગ્રોથ માટે ઉદ્યોગકારોને વિવિધ સ્ટાન્ડર્ડ્સનું પાલન કરી રિસાયકલ એન્ડ રિયુટીલાઈઝ ટેકનોલોજી અપનાવવી પડશે.

આઈઆઈટી નવી દિલ્હીના પ્રોફેસર મુકેશ ખરે વતી સચિન ધવન (ઓનલાઈન) દ્વારા એર મોનીટરીંગ એન્ડ ક્લિટીકલ એર પોલ્યુશન વિષે પ્રેઝન્ટેશન રજૂ કરવામાં આવ્યું હતું. તેમણે એર કવોલિટી મોનીટરીંગ સ્ટેશન સિટીંગ અને અર્બન એર કવોલિટી મેનેજમેન્ટ વિષે માહિતી આપી હતી.

બીજા ટેકનિકલ સેશનમાં કેન્દ્રિય પ્રદૂષણ નિયંત્રણ બોર્ડના રિજીયોનલ ડિરેક્ટર પ્રસૂન ગાર્ગવાએ એનસીએપી અને મીશન લાઈફ વિષે માહિતી આપી હતી. તેમણે જણાવ્યું હતું કે, વડાપ્રધાન નરેન્દ્ર મોહી દ્વારા ૨૦૨૧ માં ગ્લાસગો ખાતે સીઓપી રજુમાં ‘પર્યાવરણ માટેની જીવનશૈલી (Life)ની વિભાવના રજૂ કરવામાં આવી હતી. જેમાં વ્યક્તિઓ અને સંસ્થાઓ વૈશ્વિક સમુદ્દરાયને Lifeને એક આંતરરાષ્ટ્રીય જન આંદોલન તરીકે ચલાવવા માટે તેમણે હાંકલ કરી હતી.

ગુજરાત પ્રદૂષણ નિયંત્રણ બોર્ડના મેમ્બર સેક્ટરી ડૉ. એમ. ઠાકરે સકર્યુલર ઇકોનોમી વિષે માહિતી આપી હતી. તેમણે જણાવ્યું હતું કે, વાતાવરણની શુદ્ધતાને પ્રાથમિકતા આપવામાં આવી રહી છે. તેની સાથે સાથે વિભાગ દ્વારા ઉદ્યોગોને મંજૂરી મેળવવા માટે સરળતા રહે તે માટે સુવિધા વધારવામાં આવી રહી છે. તમામ પ્રક્રિયાને વધુ સરળ કરી રીતે બનાવી શકાય તે માટે પ્રયાસો થઈ રહ્યા છે.

ગુજરાત રાજ્યના બંને મંત્રીઓના હસ્તે દક્ષિણ ગુજરાતના દસ જેટલા ઉદ્ઘોગોને ‘કોર્પોરેટ એન્વાયરમેન્ટ રિસ્પોન્સિબિલિટી’ એવોર્ડ એનાયત કરવામાં આવ્યા હતા. જેમાં રેલીસ, અતુલ, યુપીએલ, અનુપમ રસાયણ ઇન્ડિયા, ગાર્ડન સિલ્ક મિલ્સ, લુપિન, એથેર, ડેક્કન ફાઇન્સ કેમિકલ્સ, સ્ટીમહાઉસ ઇન્ડિયા લિમિટેડ અને આર્સેલર મિતલ નિપ્પોન સ્ટીલનો સમાવેશ થાય છે.

ચેમ્બરના પ્રેસિડેન્ટ ઈલેક્ટ રમેશ વધાસિયાએ ઉદ્ઘાટન સમારોહમાં સર્વેનો આભાર માન્યો હતો. જ્યારે જીપીસીબી સુરતના રિઝીયોનલ ઓફિસર જીજાસા ઓઝાએ સમગ્ર કોન્કલેવમાં ઉપસ્થિત સર્વેનો આભાર માન્યો હતો. આ કાર્યક્રમને સફળ બનાવવા માટે જીપીસીબીએ ખૂબ જ મહેનત કરી હતી. સાથે જ ચેમ્બરની એન્વાયરમેન્ટ/પોલ્યુશન કન્ટ્રોલ એન્ડ વેસ્ટ મેનેજમેન્ટ અને વોટર ટ્રિટમેન્ટ કમિટીના ચેરમેન કુન્હાલ શાહ તથા કમિટીના તમામ સત્યોએ ભારે જહેમત ઉઠાવી હતી.

ચેમ્બરના માનદ્દ મંત્રી ભાવેશ ટેલરે ઉદ્ઘાટન સમારોહનું સંચાલન કર્યું હતું. ચેમ્બરના માનદ્દ ખજાનચી ભાવેશ ગઢીયાએ ઇન્ટરેક્ટિવ સેશનનું સંચાલન કર્યું હતું. ચેમ્બરના ગૃહ ચેરમેન સંજ્ય ગજીવાલા હાજર રહ્યા હતા. ચેમ્બરની એન્વાયરમેન્ટ/પોલ્યુશન કન્ટ્રોલ એન્ડ વેસ્ટ મેનેજમેન્ટ અને વોટર ટ્રિટમેન્ટ કમિટીના ચેરમેન કુન્હાલ શાહે કાર્યક્રમની રૂપરેખા આપી હતી. જ્યારે ચેમ્બરના યંગ આંત્રપ્રિન્યોર સેલના કો—ચેરમેન ઉમંગ શાહે બંને ટેકનિકલ સેશનોનું સંચાલન કર્યું હતું.

આ કોન્કલેવમાં ૫૦૦ થી વધુની સંખ્યામાં સમગ્ર દક્ષિણ ગુજરાતમાંથી વિવિધ ઉદ્ઘોગોના પ્રતિનિધિઓ તેમજ ઔદ્યોગિક સંગઠનોના હોદેદારો તેમજ પદાધિકારીઓએ હાજરી આપી હતી. ચેમ્બરની એન્વાયરમેન્ટ/પોલ્યુશન કન્ટ્રોલ એન્ડ વેસ્ટ મેનેજમેન્ટ અને વોટર ટ્રિટમેન્ટ કમિટીએ એન્વાયરમેન્ટ કોન્કલેવના આયોજન માટે મહત્વની ભૂમિકા ભજવી હતી. આ કોન્કલેવના આયોજન માટે આર્સેલર મિતલ નિપ્પોન સ્ટીલ ઇન્ડિયા અને જેબી ઇકોટેક્સનો સહયોગ પ્રાપ્ત થયો હતો.